



శతకాలు

భక్తి, జ్ఞాన, నీతి

వాసుదేవ నామ శతకము



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నారద మహర్షి



గురు వాల్మీకి మహర్షి



గురు శ్రీకృష్ణ

## శంకరాచార్య మధ్యమాం



గురు దత్తాత్రేయ



గురు బాలాదే



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి వేమన

## అస్మదాచార్య పర్యంతం



గురు తైలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

## వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020010002833

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***



భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject: Any Subject

Language:

Scanning Centre: Any Centre

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

Books	Journals	Newspapers	Manuscripts
<ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul>	<ul style="list-style-type: none"><li><a href="#">INSA</a></li></ul>	<ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul>	<ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul>

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014



శ్రీ

# వాసుదేవనామ శతకము

శ్రీ కృష్ణాష్టోత్తర శతనామ సంయుతము



రచన :

కవిశేఖర

డ రాఘవశర్మ

బృందావన ప్రచురణములు

## ప్రార్థన

శతకం బొక్కటి గూర్చు నెంచితి దయాస్వాంతుండవై పల్కఁజే  
తివా! నీకునుఁ బేర, దాన ఫలమున్ జేకూరు నాకింక, నం  
చిత భక్తిన్ బరియింప నబ్బును జయశ్రీ జన్మమున్ జెందు, ధ  
న్యత, పూజించెద నామమంజులఁ గృష్ణా! వాసుదేవప్రభూ!

పదియేండ్లాయెఁగదయ్య నీవిదియు నన్ బల్కించి, యీ నాఁటి కి  
య్యది నీపేర జగాన, వెల్వెడఁగ జేయం గల్గితీవంచు నెం  
చెద, నీచేతకుఁ దృప్తిఁజెందెద భవచ్చిత్తమ్ము, నాభాగ్య, మె  
య్యది, నీ గీచిన గీటు దాఁటునిలఁ గృష్ణా! వాసుదేవప్రభూ.

స్తతిసేయందగు ప్రాజ్ఞకోటికి నమస్సుల్ జేసెదన్, నీ సదా  
త్రతనాత్మల్యము, దివ్యపూజ్య విబుధాశీర్వాదమున్ గూడి, సం  
తత మాధుర్య సుధాప్రవాహ కవితాధారా ప్రసాదమ్ము, లు  
గ్నతిఁ జేకూర్చునుఁగాక, నా కెపుడుఁ గృష్ణా! వాసుదేవప్రభూ.

ఇట్లు విధేయుడు,

గురుజాడ వీరరాఘవశర్మ.

1945.

# ఆ శీ స్సు లు

శివాయ గురవేనమః

శ్రీ గురుజాడ పీఠరాఘవశర్మగారు రచించిన వాసుదేవనామశతకము నా మూలాగ్రము పరికించితిని. ఇది మిక్కిలి ప్రశంసాపాత్రము.

శారదా కృపాకటాక్షమున సహజమై యలవడిన కవితాధారను, భక్తి దర్పితము గావించుటయే పరమధర్మముగా నెంచుకొన్న శర్మగారి సత్త్వశుద్ధియు, నాధ్యాత్మికదృష్టియు హెచ్చుగా మెచ్చుకొనఁదగినవి. ఆయ్యవి పుణ్యవాసనా లభ్యములు. శర్మగారి భక్తితత్పరత యసాధారణము. అది వీరికి కవితా ప్రసంగములందును, నితరప్రవృత్తులందును నడుగుడుగునను గోచరించుచునే యుండును. ఆంధ్రకపింద్రులలోఁ బోతరాజు సుధీపరుడైన పీరికి గురుభావన నెలకొల్పినది యీ భక్తిమార్గమే.

“భాగవతమే వేదపరమార్థ దము నాకు

భాగవతులె నాకుఁ బరమగురులు

భాగవతపు వేల్పు పరగ నాయిలువేల్పు

భాగవత పదమ్మ పరమ పదము”

అని వీరి సిద్ధాంతము.

ఎందఱో మహాకవులు భగవదారాధకులున్నను వాసుదేవనామశతకమున

“పరయోగింద్రులె తెల్పలేని నిను నెవ్వారున్ బ్రశంసింప నేర్తురె ! భక్తుంబలికించి, నీవె విన నుద్యోగించినంగాక, పల్కిరి, మున్ శ్రీశుకు లట్లకొల్తు “శుకవాద్వి వ్యామృతాబ్ధిందు” సుందరునిన్ బమ్మెర పోతరాజునుతుఁ గృష్ణా ! వాసుదేవప్రభూ !

అనునెడ భాగవతాగ్రగణ్యుండగు పోతరాజు మహాదయం దొక్కడే వీరితలంపున కెక్కుటకుఁ బయిని నూచించిన గురుభావనయే కారణమై యుండును. ఆ భాగవత గురూత్తముని సిద్ధాంతసారమే పరమోపాదేయముగ వీరి మనసున హల్లినటులు;



“ఒకయేగానికొ పేరు పెంపెసంగగానో కోరి మందాత్తులై  
యొక సామాన్యుని కంకితంబిడంగ నుద్యోగింతురే, కావ్య క  
న్యకలన్ గొందఱు, వారు ని న్దెలియరయ్యా వాంఛితార్థ ప్రదా  
యకుఁగా మోక్షపద ప్రదాతవుగఁ గృష్ణా ! వాసు దేవప్రభూ.”

అను పద్యమే తేటతెల్లముగఁ జాటుచున్నది.

మఱియు రేఫ అకౌరమైత్రిని సంధానించు నాచారమునఁగూడ వీరు  
గురు మార్గానుయాయలుగనే గన్పట్టుదురు. రేఖామాత్రమయిన గురువులజాడను  
వీడనొల్లని వారగుటవల్లనే వీరి గురుజాడ నామము సార్థకమైమో !

తెలుఁగున భగవత్పరములగు శతకములు పెక్కులు గలవుగాని, భగవ  
న్నామావళి కర్థ వివరణము గావించు శతకము లంతగాఁ గానరావు. నామాను  
సంధాన పూర్వకంబులగు దేవపూజా విధానములందు నా యా నామములకు  
ములములై లీలారూపములగు దివ్యనిరీతముల సారము సయితము తప్పక స్మరణ  
పదవికిఁ చెచ్చుకొనఁ దగినదని తోడివారలకు నివేదించు తలంపుతో నొక్కొక్క  
పద్యమున నొక్కొక్కనామమును సంఘటించి తదర్థమును వివరించు నియమమును  
దఱుచుగాఁ బాటించుచు, వీ రీశతకము రచించుట మిక్కిలి సఫలమని నా యభి  
ప్రాయము.

సుప్రసన్నములగు శర్మగారి కవితాభంగులను నేను విపులముగా వివరింపఁ  
నిలేదు. సరసులగు చదువరులే వానిని బరికింపగలరు. వీరి రచనమందలి  
ప్రసాదమాధుర్యములు, సహృదయుల కెల్లరకు సమ్మోదము గూర్చిననుటలో  
సందియములేదు.

వీరిటులే యింకను శారదారాధనము గావించుచు నిట్టికృతులు పెక్కులు  
వెలయించి, కలిగిన కవితాపాటవమునకు సమగ్రమగు సాఫల్యము సంపాదించి  
ప్రతాప్తులగుదురని నా విశ్వాసము.

శివాయ గురవేనమః

ఆంధ్ర విశ్వకళాపరిషత్తు,  
గుంటూరు.

దువ్వూరి వేంకటరమణశాస్త్రి,

16-9-44.

శ్రీమత్పరదేవతాయైనమః.

హాల్మకాం : బెజవాడ :

8-12-41.

శ్రీ వాసుదేవనామ శతకము :— ఇయ్యది

శ్రీ కృష్ణాష్టోత్తర శతనామముల ననుసరించి యొక్కొక్కపద్యమునం దొక్కొక్క నామార్థమునుగూర్చి వ్యాఖ్యానప్రాయముగా వ్రాసిన శతకము. చక్కని శైలిలో వ్యర్థపదములు లేక మృదుమధురమైన పద్యాలలో నిండు మిండు కదళీపాకములో నున్నది. ఇయ్యది పండితులకే కాక పామరులకుఁ గూడ హృద్యముగానున్నది. కవి సహజధారకలవాడు పూర్వాచారపరాయణుఁడు, మిగుల భక్తుఁడు. ఆ యా యంశము లీ శతకమునందు సర్వత్ర స్ఫురించుచుండును. ఈయన యిప్పటికి మఱికొన్ని పద్యములు వ్రాయునున్నను యియ్యదియే గణనీయమైనది. ఇంతలో నాఁగక యీయన ధార యింకను మిన్నయగు ప్రబంధ రచనను గావింపజేసి, కవికి నెక్కుడు శ్రేయోదాయకము కాఁగలదని నా విశ్వాసము. భగవంతు డీయనను సర్వవిధముల ధన్యుఁజేసి యనుగ్రహించుగాక.

చశ్యపిశ్య వెంకటశాస్త్రి, శతావధాని

శ్రీ

కవిత్వాది కళలకు, గార్యఖడ్గములకు వన్నె కెక్కిన మాయమ్మ పుట్టింటి వంకవాడు రాఘవశర్మ. గురుప్రసాద లబ్ధమైన గోపాల మంత్రమే శర్మకు కవితా మంత్రమైనది. ఈ శతకరూపమున ఆ కవిత చరితార్థమైనది. ప్రతిపదమున గృష్ణ భక్తిపారవశ్యము బట్టి యిచ్చు ఈ మృగుమధుర శతకము భక్తుల కరపుటయు లలంకరించుగాక. గురూపదేశపు జాడలవెంట జగద్గురుని జాడలు పట్టుకొనుచున్న ఈ గురుజాడ కవి శతకము శ్రీ గోపాలకృష్ణ పరబ్రహ్మ ప్రీత్యర్థమగుగాక.

కాటూరు,  
15-12-44.

కాటూరి వేంకటేశ్వరరావు.

ప్రొద్దుటూరు

27-9-47

## అభినందనము

శ్రీశ్రీ గురుజాడ రాఘవశర్మగారి పరిచయముఁ నాకు ముక్త్యల సన్మాన సభలోఁ గలిగినది. వారి రచనలు— ‘శ్రీ వాసుదేవనామశతకము’— ‘ముకుందమాల’యు, ఆ పరిచయము నాత్మబంధుత్వమునకుఁ జేర్చి ఆప్యాయనము చేకూర్చినవి. ‘కృష్ణ! వాసుదేవప్రభూ!’ అను సంబోధనముతో, భక్తిపరిప్లవమైనవారి భావపూర్ణచ్ఛందోగానము, ఎట్టి ఆర్తహృదయమునైన, నమృతముగురిసి యానందమునఁ జేల్పగలగు. ఆయన హృదయమెంత విశుద్ధమో రచనయంత ప్రబుద్ధము - సహజము - సరళము. అనువాదమేదైనను, ముకుందమాల స్వతంత్ర రచన కేమాత్రముఁ దీసిపోదు. ఆయన్న కిది తమ్ముఁడువలె నన్నివిధముల నందగించినది. పుడమి చీల్చుకొని పొంగిన బుగ్గవంటి ఈయన కవితాధారను తలంచినపుడు “గోపాలమంత్రమే శర్మకుఁ గవితామంత్రమైనది” అను శ్రీ వేంకటేశ్వరరావుగారి వాక్యము అక్షరాలా సత్యమని నాకు దోచినది.

భక్తిరస ప్రపూర్ణములైన యిట్టి రచనలు మానవజాతికి మంగళప్రదములు కాగలవనియు, విశేషించి ఈనాఁడు శాంతసత్త్వముల సమకూర్పఁగలవనియు ఆసించుచున్నాను. ఇట్టి సత్కావ్యముల మఱికొన్ని రచించి శ్రీ గోపాలదేవునకు నివేదించి, లోకము దోయశ్శుఁ బెట్టుదురుగాక యని శ్రీ శర్మగారిని కోరుచున్నాను.

గడియారము వేంకటేశ్వ శాస్త్రి

27-9-47



శ్రీ శంకర విద్యాలయం, రేపల్లె. వ్యవస్థాపకులు :

తర్కవ్యాకరణ వేదాంతపండిత - సాహిత్య విద్యాప్రవీణ -

శాస్త్రవిశారద - ముళ్ళపూడి నారాయణశాస్త్రిగారు,

మకాం రేపల్లె

30-9-47

చ॥ స్తుతులొనరించుటే నెరుగ, దోచిన సత్యము పల్కుచుండుటే  
మతమటుగాన, బందరున, మాటలధోరణిఁ గొన్నిపద్యముల్  
శ్రుతిపథముందగుల్కొని వచోరమణీమణి కిట్టి సూక్తులే  
సతము సుభావహమ్ములని సాదర మొప్పగ నమ్మితిన్ మదిన్.

మ॥ పదలాలిత్యము భావగుంఫనము సదృశక్రిప్రభావాది సం  
పదలొక్కుమ్మడి, బ్రోవుచేసిన విధంబైదోచెనోహోభవ  
ద్వదనాంభోజ విముక్తమీకృతి ముకుందప్రేమ భావోజ్జ్వలం  
బదసీయాప్రతిమాన సారథము లాశాభోగమున్ బర్వెడిన్.

శ్లో॥ గుర్జాడాన్వయచంద్రేణ వీరరాఘవశర్మణా  
సూన్తా ముకుందమాలేయం విదుషా భూషణాయతామ్.

ముళ్ళపూడి నారాయణశాస్త్రి.

# శ్రీ వాసుదేవనామ శతకము

క॥ కరుణన్ జేకొనుమీ ! సుం

దరమగు శ్రీ వాసుదేవ నామశతకమున్

వరలుతమిది భవదష్టో

త్తర శతనామాభి వర్ణితము శ్రీకృష్ణా !

శ్రీకృష్ణా : యని పిల్తుఁ బేర్కొనుదుఁదండ్రీ! యంచుఁ బ్రార్థింతుఁ దల్లి!  
కారుణ్య కటాక్షవీక్షణము లోలిం గూర్పుమంచున్; గురూ !  
సాకల్యంబుగ జ్ఞాన మిమ్మని నమస్కారమ్ము లర్పింతు న  
య్యా ! కల్యాణ గుణాభిరామ జయకృష్ణా ! వాసుదేవప్రభూ. 1

శృంగారంబగు నీదుపాదయుగమున్ హృత్పీఠిపై భక్తుఁడె  
బృంగిన్ నిల్పి తలంచుఁ దత్సదృశ రూపంబెత్తి సాక్షాత్కరిం  
పంగాఁ బూనుటదేమి యచ్చెరువు ! నీ నాతస్యసారమ్ము తె  
న్నంగ నానాకొ ! భక్తవశ్యుడవు, కృష్ణా ! వాసుదేవప్రభూ. 2

ఇందందుంగల వన్నినామములు నిన్నే పేర్కొనున్; భక్తినిన్  
జెందున్ బూజ లవెన్నిచేసినను దండ్రీ ! అచ్యుతానంత గో  
విందాయన్ భవదీయ నామముల సంప్రీతిన్ స్మరింతున్ సదా  
నందంబొంది సుఖమ్ముఁ జెందెదనుఁ గృష్ణా ! వాసుదేవప్రభూ. 3

కని భక్తిన్, గణనాథు, వాణిని, రమన్, గామేశ్వరిన్ మ్రొక్కి; రా  
ముని సేవించి; సువర్చలారమణునిన్ బూజించి; శ్రీనారసిం  
హునిఁ బ్రార్థించి; శివు న్నుతించెదను; గావో! సర్వమున్ నీవు, నా  
యన! సర్వాత్మకమూర్తి! నిన్ దలఁతుఁ గృష్ణా! వాసుదేవప్రభూ. 4

పురుషార్థప్రదు, వేదవేద్యుఁ ద్రిజగత్ పూజ్యున్, జగద్వల్లభున్  
బరిపూర్ణున్ నిఖలేశ్వరున్ విమలభాస్వ ద్దివ్య త్రైలోక్యసుం  
దరు గల్యాణ హరిన్ బరాత్పరుఁ జిదానంద స్వరూపున్ గురున్  
స్మరియింతున్ మదభీష్ట సిద్ధికయి కృష్ణా! వాసుదేవప్రభూ. 5

అరయ్ సద్గురు భాస్కరోదయముచే నజ్ఞానపుం జీఁకటుల్  
పరువెత్తు వెలి లోన వెల్లెడిని దివ్యజ్ఞానపుంజ్యోతి యీ  
శ్వర విష్ణ్వంబుజ సంభవాదులు పరబ్రహ్మంబు నా సద్గురుం  
డరయ్ వారికి నీ కభేదమిలఁ గృష్ణా! వాసుదేవప్రభూ. 6

కరుణాశ్రీయగు వేంకమాంబ జననిఁ గౌండిన్యగోత్రోద్భవుఁ  
గురుజాడాన్వయఁడౌ, త్రియంబకగురుఁ బూజ్యుఁ మురారిస్ఫుర  
ద్వరపాదార్చను మత్పితామహుని నిత్యం బాదినారాయణుఁ  
స్మరియింతుఁ గురుడై వతమ్ములని, కృష్ణా! వాసుదేవప్రభూ. 7

శతకంబాక్కటిఁ గూర్పనెంచితి దయాస్వాంతుండవై పల్కు జే  
సితివా! నీకునుఁ బేరు, దాన ఫలముఁ జేకూరునాకింక, నం  
చితభక్తిఁ బరియింప నబ్బును జయశ్రీ, జన్మమున్ జెందు ధ  
న్యతఁ బూజించెద నామమంజరుల గృష్ణా! వాసుదేవప్రభూ. 8



ఒకయేగానికొ పేరుపెంపెనఁగఁగానో కోరిమందాత్తులై  
యొక సామాన్యుని కంకితంబిడఁగ నుద్యోగింతురే కావ్యక  
న్యకలన్ గొందఱు, వారు నిన్ దెలియరయ్యా వాంఛితార్థప్రదా  
యకుగా, మోక్షపదప్రదాతవుగఁ గృష్ణా ! వాసుదేవప్రభూ, 9

కమలనాథ ! మదీయమానసము లోకంబెల్లశోధించె, భ  
క్తి మరందమ్ము స్రవించు హృద్వనజమున్ దీవ్య ద్భవత్పాద ప  
ద్మము లం దర్పణసేయుదున్ గొను భవత్సాన్నిధ్యమున్ జేరి, జ  
న్మము సాఫల్యమునొందు పూజయిదె, కృష్ణా ! వాసుదేవప్రభూ. 10

నిగమస్తుత్య పదాంబుజద్వయమువానిన్ నిర్మలాకారు, మే  
లగు శుద్ధస్ఫటికప్రకాశు, వనమాలాలంకృతున్, శంఖచ  
క్రగదా పద్మయుతున్, జతుర్భుజుని, నిన్ బ్రార్థింతు నెవ్వేళ నో  
జగదీశా ! హరి ! వాసుదేవ ! యని, కృష్ణా ! వాసుదేవప్రభూ. 11

తనగారాపుఁగుమారుఁగాఁగనె, యశోదాదేవి నిన్, నందుఁడున్  
బెనిచెన్ ముద్దుగ; గోపకుల్ హితునిగాఁ బ్రేమించి, రాగోపికల్  
నినుఁగామించి, సుఖమ్ముఁజెందిరట యాలీలావినోదమ్ము లా  
య్యన జూపింపు, సనాతనా ! మరల గృష్ణా, వాసుదేవప్రభూ. 12

పసిపాపన్ బురిటింట నిన్నుఁగసివోవన్ జంపఁబోఁగంస రా  
క్షసు బాటిన్ బడనున్న, నిన్ ప్రజము వీకన్ జేర్చికాపాడఁగా  
వసుదేవుం డెటునేర్చె ! బంధనగృహవాసుండు, నీ లీలకున్  
వసుదేవాత్మజ ! యేది దు స్థరము ! కృష్ణా ! వాసుదేవప్రభూ ! 13

సకలమ్మున్ భవదీయశాసనమునన్ సాగున్, నరున్ రిత్తకో  
రిక లొక్కుమ్ముడి ముంచివైచుతటి వేతే దారియున్ దోచి, తోఁ  
పక వర్తించు నతండు, నిత్యపదమున్ బ్రాపించు, పుణ్యుండ పీ  
వకదా! నికగనరేమి, కర్మమిది! కృష్ణా! వాసుదేవప్రభూ. 14

లీలామానుష విగ్రహా! తెలియఁగాలేరా భవాదుల్, భవ  
స్త్రీలాసంగతి, దొంగబూచి తనమేలే నీకు భక్తాభిత్తో  
వాలాయమ్మగు, నీదురూపుఁ గనిపింపన్ జేయఁగా, రాఁగదే!  
చాలుంజాలు, నుపేక్ష సేయకుము, కృష్ణా! వాసుదేవప్రభూ. 15

ఇభరాజున్ గరుణించి, ద్రౌపదిఁగృహదృష్టిన్ విలోకించి; మేల్  
శుభమర్పించి, కుచేలు నేలితని, వించున్ నిన్నె శ్రీవత్సకో  
స్తుభధారిన్ శరణంటి మంటి నికనెందున్ లోటు లేదయ్య, నా  
కభయంబైన వరంబొసంగు మిఁకఁ గృష్ణా! వాసుదేవప్రభూ. 16

జగతిన్ దల్లికిఁగన్న బిడ్డపయి, వాత్సల్యమ్ము నైజమ్మెకాఁ  
దగు, నీకున్ మఱి, యట్లుగాదయ, యశోదావత్సలా! తల్లికో  
రఁగ, గర్భంబునఁ బుట్టి, ప్రోచితి దయన్, రానిమ్మెటా, ప్రేమ నో  
సగుణారాధక భక్తకల్పకమ! కృష్ణా! వాసుదేవప్రభూ. 17

ఫలమో, పుష్పమో, పత్రమో, సలిలమో, ప్రాప్తించుఁ గాసంత ని  
శ్చలభక్తిన్ భవదంఘ్రి యుగ్మమున కర్చుల్చేసి యర్పింతుఁ, గా  
వలెనే, నీకు మఱొండు, భక్తగుణ సంపల్లేశమే మేటి భూ  
షలు, వారల్ తరియింతు, సర్వమిడి, కృష్ణా! వాసుదేవప్రభూ. 18

హరి! యంచుక హరి! శ్రీహరి! యనుచుఁ బ్రహ్మాదుండు నిన్వేడి, దు  
ర్భర దుఃఖ ప్రద ఘోరసంసరణ పారావారముక దాఁటె, శం  
కరులున్ నీకరుణా కటాక్ష మొలుకంగా దాటి; రవ్వారి శ్రీ  
నరసింహాకృతి నేలు నిన్దలతుఁ గృష్ణా! వాసుదేవప్రభూ. 19

నిగమస్తుత్య పదాబ్జుఁ బీతవసనున్, శ్రీవత్సనిన్, శంఖ చ  
క్రగదాబ్జాదియుతుక జతుచ్ఛృంజుని మేఘశ్యాముఁ గంజాక్ష, సో  
యగపున్ బెల్లని; రత్నమండిత కిరీటాలంకృతున్ నిన్నుఁగా  
నఁగనౌ, వారలె, ధన్యజీవనులు, కృష్ణా! వాసుదేవప్రభూ. 20

కననౌనే! కనువారి పేరు నిలుపంగాఁగల్గు సంతానమున్  
గనఁగానేర్చినవారు, ధన్యు లరయంగా, “దేవకీ నందనా!”  
యని గోపాంగన లెల్లఁ బిల్వ విని లో నానందముం జెందు త్వ  
జ్జననీ భాగ్యవిశేష మొన్నుదునుఁ గృష్ణా! వాసుదేవప్రభూ. 21

సకలైశ్వర్య విరాజమానుఁడవు, శ్రీశా! నీవె దిక్కంచు, న  
మ్మక సేవించెడి భక్తకోటి కొకలేమిన్, గూర్పగా నేల? వా  
రికి గర్వాంధతఁ జాపనో, మరల సుశ్రీలం గటాక్షించి, పా  
యక చేపట్టనౌ, తెల్పు నీమహిమ కృష్ణా! వాసుదేవప్రభూ. 22

అజరుద్రాద్రి సమస్తదేవగణ పూజ్యా! నందగోప ప్రియా  
త్మజ! యానందుండు నిన్నుఁగాంచి కడు బ్రహ్మానందమున్ జెందు ట  
క్కజమే యెంతటి పుణ్యశాలికగు నిఁగాంచంగనౌభాగ్యమున్;  
భజియింతున్ నిను నందపుత్ర యని, కృష్ణా! వాసుదేవప్రభూ. 23



యమునావేగహరా : హరీ ! దనుజ సంహరీ ! తరింపంగనే  
రమురా, సారములేని సంసరణ పారావారమందుంట, త  
భ్యమురా, నీవర నామమన్ దరణి నాధారముగొంగొంటి, న్యా  
యమురా, చేకొనిప్రోవరా ! వరద ! కృష్ణా ! వాసుదేవప్రభూ. 24

బలభద్రప్రియసోదరా : నినుదలంపన్ దుర్భరచ్ఛిద్రముల్  
తొలగున్ దివ్యవినూత్న భద్రములు కల్గున్, దేజమున్ ధీయశో  
బలముల్ సేకుటు, నింక నెప్పటికి లోపంబెద్దిరానీకు, ని  
శ్చలభక్తిస్థిరమశా, బలం బొసంగు, కృష్ణా ! వాసుదేవప్రభూ. 25

గ్రహణచ్ఛన్న శశాంక తుల్య నిజభక్తశ్రేణి ప్రారబ్ధక  
ర్మ హరింపందగు శక్తిగల్గియు, మహాత్మా ! పూతనా జీవితా  
పహరా ! కర్మదొలంగసేయకయె, లేవందీసి, చేపట్టి, ప్ర  
త్యహమున్ జూపెదు, నీవినోదములు, కృష్ణా ! వాసుదేవప్రభూ. 26

సుకరంబీ దనుజున్ హరించెద నటంచున్, నీవు కాల్దన్నుచో  
వికలంబై, శకటంబు నేలబడె, లో భీతిల్లిరా తోడిగో  
పకు, లిట్లా, శకటాసురున్ సులువుగా భంజించు నీసేర్పునా  
యక, కీర్తించెద, సంస్మరించెదను కృష్ణా ! వాసుదేవప్రభూ. 27

సుజనుండొక్కరుఁ డుద్భవించుకతనన్ శోభిల్లుదద్వంశ, మీ  
వు జనింపందగు వంశమెట్టిదన నొప్పున్, నీవు మున్ నందు నిర్  
ట జనింపన్ దరియించి రచ్చటిజనుల్ నందవ్రజాధార ! మా  
న్యజనానందను నిన్ స్మరించెదను కృష్ణా ! వాసుదేవప్రభూ. 28

ఇహసౌఖ్యంబు లశాశ్వతమ్ములని గాదే నచ్చిదానంద వి  
గ్రహ : నీపాదసరోరుహమ్ముగొలువన్ గాంక్షించు భక్తుండహో!  
బహుజన్మార్జిత పుణ్యసంచయమునన్ బ్రాప్తించు నీసేవ, యో  
యహిపర్యంక ! రమావిలోల, హరి ! కృష్ణా! వాసుదేవప్రభూ. 29

“తనయా ! పాలిదె, డించివత్తుజనుబాల్ ద్రావంగనా నిష్టై, చి  
ల్కిన వెన్నన్, సరిదీయ నీయ”వను, తల్లిన్ లోజనన్ జూచి, కి  
న్కను, భండమ్ము విదల్చి, వెన్నదిని వేగన్ బాటు నిగ్గాంచెదన్  
దనువెల్ల న్నవనీతలిపురిగఁ గృష్ణా ! వాసుదేవప్రభూ. 30

అలగోపాంగనఁ గన్మొఱింగి, కడు నొయ్యారంబుగా, వెన్నము  
ద్దలు, మిస్వీధికిమిటి, పట్టె దఱచేతన్; జేవిడన్ నవ్వి విం  
తలుగాఁ జిందులుద్రొక్కెదీవు; నవనీతంబన్న నాటాడుకా  
యలుగాఁదోచెనా! నాట్య మాడుటకుఁ గృష్ణా! వాసుదేవప్రభూ. 31

ఘనదారిద్ర్య నిపీడితుండయిన, రోగగ్రస్తుండై నన్ నిరా  
శను జేడ్పడ్డ, నికృష్టుండై న, నెపుడే స్వప్నంబునన్, భక్తిమై  
ననఘా! నీవరనామ సంస్మరణ సేయంజాలు నవ్వానిఁబె  
ల్చిన, ఘోరాఘ విముక్తుఁజేసెదవు కృష్ణా ! వాసుదేవప్రభూ. 32

“తగవేలా ! తరివెన్నఁదెచ్చితిని, నాతండ్రి ! యికన్, లే, భుజం  
పఁగ” నంచున్, నినుఁదల్లి, మేల్కొలుప “నమ్మా ! వెన్నఁ  
దెమ్మంచు,” విం

తగఁగన్విప్పితివార ! నీకు నవనీతంబే నవాహార; మిం  
పగు, నొక్కొక్కరి కొక్కవస్తువది, \* కృష్ణా! వాసుదేవప్రభూ. 33

ఘననిద్రన్ ముచికుందుడున్న గుహదాగన్ నీవు పర్వైత్తి వో  
యిన, నీవెంటనె, గర్వి కాలయవనుం జేతెంచి, నిద్రించు, భ  
క్తుని, నీవేయని లేపి, కూలె, ముచికుందున్ వేప్రసాదించి ర  
క్షణగావించితి, వెంతనేర్పరివి ! కృష్ణా ! వాసుదేవప్రభూ. 34

నీశక్తిన్ గనలేక జారుడని సందేహించి దర్శించు, మా  
నీశున్ నారదుశంకఁ బొపుటకుఁగాదే ! షోడశ స్త్రీసహ  
స్రేశా : యేయిలుఁజొచ్చు నాతఁడట నీవే శోచుటల్, నీదు మా  
యాశక్తిన్, గనువారలెవ్వరికఁ గృష్ణా ! వాసుదేవప్రభూ. 35

త్రిగుణంబుల్ జనియించు, నీవలన, వృద్ధింజెందు నీచే, లయం  
బగు నీలోన, నగమ్యగోచరములయ్యా ! నీ విలాసముల్లో  
త్రిగుణాతీత ! త్రిభంగివైన నిను వర్ణింపంగ, దుస్సాధమే  
యగు, సాధ్యంబగు నీకృపాకలనఁ గృష్ణా ! వాసుదేవప్రభూ. 36

మధురానాథ ! త్వదీయవాక్కుల సుధామాధుర్య మొల్కున్ గడున్  
మధుపచ్చాయఁ దిరస్కరించు కరులన్ మాధుర్యమే గుల్కెడిన్  
ప్రథిత ప్రస్ఫుట వేణునాదమును నౌరా ! చిల్కు మాధుర్య మి  
ట్లధిపా ! నీ మధురాకృతిన్ గనెదఁ గృష్ణా ! వాసుదేవప్రభూ. 37

నిను వస్త్రంబులకై పదింబది మదిన్ వేడెన్, తను ప్రాణ ర  
క్షణకై బొబ్బలువెట్టి, భార్యవనుపంగా వచ్చి చేసాఁ, జ్ఞా  
తి నిరోధమ్మునఁ జేరు దోలుమని ప్రార్థింపన్, మతేమన్న, పా  
యని భక్తిన్ దయసేయుమం చెనెదఁ గృష్ణా ! వాసుదేవప్రభూ. 38

వరయోగీంద్రులె తెల్పలేని నిను, నెవ్వారు బ్రశంసింప, నే  
ర్తురె! భక్తున్ బలికించి, నీవె, విన, నుద్యోగించినన్ గాక, ప  
ల్కిరి మున్ శ్రీశుకు లట్ల కొల్తు శుకవా ద్వివ్యామృతాబ్ధిందు సుం  
దరునిన్, బమ్మెరపోతరాజనుతుఁ గృష్ణా! వాసుదేవప్రభూ. 39

తరుణాబ్జారుణ కాంతిగల్గి, మృదువై, దాసార్చిత శ్రీమనో  
హర, పద్మాంకుశ, దివ్యలాక్షణిక రేఖాలంకృతంబై, శుభా  
కరమై, భక్తజనాశ్రయంబయి జగత్కల్యాణముల్ గూర్చు, సుం  
దర గోవింద భవత్పదద్వయము కృష్ణా! వాసుదేవప్రభూ. 40

క్షీతి జన్మించినదానికీ ఫలము నిన్ సేవించుటే, యోగి సం  
శ్రిత, యోగీశ్వర, దివ్య యోగిపతి! నిన్ జిత్తంబులందుంచి, స  
ద్గతి నీవేయని, సంస్కరించెదరు, యోగధ్యాన నిష్ఠాగరి  
ష్ఠత యోగీంద్రులు, యోగసిద్ధికయి, కృష్ణా! వాసుదేవప్రభూ. 41

పసిబాలెంతలు పాలు లేవనుచు నిన్ బ్రార్థింపఁ గాళ్ళుందియల్  
వెస ఘల్ ఘల్లున మ్రోయఁగా నరిగి, తదబ్బుందావనిన్ గల్గుధే  
ను సహస్రంబును దెచ్చియిచ్చిన నినున్ బూజింతు, గోపాల వే  
ష సముద్యాసితు, వత్సవాటచర కృష్ణా! వాసుదేవప్రభూ. 42

భవదీయాంచిత నామముల్ క్రియలు రూపముల్ విశిష్టములే  
యవు, భక్తుల్ నిజచిత్తవృత్త్యను గుణంబౌ మాడ్కినిజేరి, సం  
స్తవముల్ సేయ ననుగ్రహించెద వనంతా! సర్వభూతాత్మ కుం  
డవు, నీచర్యలనంతముల్ దెలియఁ గృష్ణా! వాసుదేవప్రభూ. 43

ఖర దేహంబున, ధేనుకాసురుఁడు రాఁగా వానిపాదమ్ముల  
గరయుగ్మంబునఁబట్టి కొట్టవె ! తరుస్కంధమ్ములఁ ధేనుకా  
సురు భంజించి న యట్టిపోడిమి కడున్ జోద్యంబు, గోపాలురం  
దఱు, వీక్షించి, కృతార్థులైరపుడు కృష్ణా ! వాసుదేవప్రభూ. 44

తొడవైఁ జేరిచి ముద్దులాడ బరువై దోఁపన్ నినున్ జారఁగా  
విడువన్ దల్లి సమీరదైత్యుఁడు వడిన్ వెన్వెంటఁ గొంపోయి, వెం  
బడిగూలెన్ వడిగాఁ దృణీకృత తృణావర్తుండ వయ్యున్ భువిన్  
గడుభీతిన్ జనఁజూచె దెందులకొ ! కృష్ణా ! వాసుదేవప్రభూ. 45

నినుతోటన్ వెసఁగట్టి, తల్లి విడువన్ నిర్భీతిమైబోవు త్రో  
వను బెన్నద్దులజంట యడ్డమయినన్ భంజింపవే వాని, నో  
యనఘాత్మా ! యమలార్జునాపహరణ ఖ్యాతిన్ బ్రవర్తించి, వి  
ఘ్ననికాయం బడఁగించి, నన్ననువు, కృష్ణా ! వాసుదేవప్రభూ. 46

దరియన్ వచ్చిన ధేనుకాసురు వడిన్ దాశమ్ములన్ గొట్టి, నా  
తరులొండింటిని, దాకుచున్, విటిగె గాంతారమ్మునన్ భోరుమం,  
చురు మేఘధ్వని వాయువుల్ చెలఁగె నట్లుతలతలమ్ములన్  
ధర భేదించు బలున్ నినున్ దలఁతుఁ గృష్ణా ! వాసుదేవప్రభూ. 47

పసిబాలున్ గరుణార్ద్రచిత్తు, వరగోపాలప్రభున్ వాక్సుధా  
రసమున్ గుల్కెడివాని, పింఛము తలన్ రాజిల్లు వానిం బ్రభు  
ల్ల సరోజాక్షిని బీతవస్తుని తమాల శ్యామలకారు నిన్ !  
వాసుదేవాత్మజ నిఁదలంచెదనుఁ గృష్ణా ! వాసుదేవప్రభూ. 48

మును కాళీయ ముఖోగ్ర దుర్విషభయమ్మృగ బాపి దావాగ్ని వై  
కొన; వారించియు, నొక్క గోటికొనపై గోవర్ధనంబెత్తి క్ర  
న్ననఁ గాపాడితి, సర్వగోకులము నన్నా! గోపగోపీశ! యే  
మనుదున్ ! నీ నిజభక్త తత్పరత కృష్ణా! వాసుదేవ ప్రభూ. 49

అతిమాత్రంబగు పూర్వపుణ్యమున బాహ్యప్రక్రియల్ వీడి సం  
తతయోగ ప్రతిపాద్యవస్తువగు నిన్ ధ్యానించు నా యోగి సం  
తతి, యోగంబయి, యోగిచంద్రహృదయాంతర్వర్తివై, యోగివై  
యతుల ప్రాభవయోగ మిచ్చెదవు కృష్ణా! వాసుదేవప్రభూ. 50

తమిదీర్ఘ నినుఁగాంచ నాసగొను భక్తశ్రేణి కీవే కటా  
క్షమునక దర్శన మీఁదలంచినను సాక్షాత్కారముల్ గల్గు ని  
త్యము, నిష్కామతమై చరింపవలెఁగాదా! కోటిసూర్య ప్రభున్  
రమణీయంబుగ నిన్నుఁ గాంచుటకుఁ గృష్ణా! వాసుదేవప్రభూ. 51

అతుల ప్రాభవ వైభవోన్నతుల నిత్యానందమున్ జెందు సం  
గతి, నీ సేవఫలమ్ము, నీకొలుపు గల్గక లోటులేదెద్ది; స  
మృతఁబాలించిన రాజరాజపు; స్వధర్మంబున్ బ్రవర్తించు మా  
న్యత, నిమ్మయ్య యిలావతీ! సుకృతి! కృష్ణా! వాసుదేవప్రభూ. 52

ఘనతేజోమయరూపులౌ శశియు, నక్షత్రంబులున్, భాస్కరుం  
డును, సర్వగ్రహముల్ వెలుంగ, దివమందున్ రేయి సీసర్వమున్  
గననౌ, నవ్వి, నశించినట్లు వెలుఁగంగా నా పరంజ్యోతి వె  
ల్ల నుకూలింతొ! తమస్సుపొ నడచి కృష్ణా! వాసుదేవ ప్రభూ. 53

యదువంశంబు పవిత్రమై జగతిఁ బెంపారెన్ యశోవల్లి నీ  
 వుదయం బందుటఁజేసి, యందు భవదీ యోత్సాహలీలాకథల్  
 మదికానందము గొల్పు యాదవుల నేలఁ వచ్చితో! నీలతో  
 యదవర్ణా! హరి! యాదవేంద్ర! యదు కృష్ణా! వాసుదేవ ప్రభూ. 54

సరి నీయిచ్చ యడెట్టులో యటు, భవత్సందర్శనం బిమ్ము దే  
 వరపాదాబ్జములన్ నిరంతరము హృత్పద్మమునన్, వీడకే  
 స్థిరభక్తిఁ గొలువన్ వరమొసఁగుత్పత్తిన్ జెంది, పూజింతు, సుం  
 దరగోపాల, యదూద్వహా! యనుచు గృష్ణా! వాసుదేవ ప్రభూ. 55

ఎపుడైనన్ భవదీయదర్శనము నాకీ జన్మమందున్నదో  
 కృపఁజేపట్టెదో! పల్కరించెదో! యటం చే నాసచే నా ర్తిమైఁ  
 దపియింపన్ స్ఫుటరూపమున్ గొనకయే తండ్రి! యిటుల్ నిల్చెద  
 చ్చపు, నీరూపునుజూపి ప్రాపొసఁగు కృష్ణా! వాసుదేవ ప్రభూ. 56

ఘననీలాభ్రశరీరు, బీతవసనుఁ, గంజాక్ష, మందస్మితా  
 నను, నుత్తంసిత బద్ధిబద్ధు, మురళీ నాదైకలోలున్, రమా  
 వనజాతాయత లోచనాశ్రిత మహావక్షున్, మనశ్శీరునిఁ,  
 వనమాలిన్ నినుఁ గాంచుటెన్నఁటికొ! కృష్ణా! వాసుదేవ ప్రభూ. 57

ఒకపూవున్ గొని రుక్మిణీసతికి ముఁ యోగీంద్రుడిఁగా, సహిం  
 పక నిందించెడి, సత్యకోర్కె నెఱవేర్పఁ పారిజాతాపహా  
 రకుండై వేల్పుల మ్రానునాటవొకొ యారామమ్మునఁ, ద్రోసిపు  
 చ్చక, నావిన్నప మల్లె, చేకొనుము, కృష్ణా! వాసుదేవ ప్రభూ. 58



బలియుం డింద్రుఁడు తాలవాన గురియింపఁ జొచ్చె భీతిల్ల కీ  
వల రండందఱు దీని క్రింద నిలువన్ భద్రంబు నాదండ, శం  
కిలకే, చేరుడటంచు, గోపతతి రక్షింపంగ, గోవర్ధనా  
చలమున్ గేలసముద్ధరించితివి, కృష్ణా ! వాసుదేవప్రభూ. 59

అల బృందావనగోగణమ్ము, మును పుణ్యంబేమి సేయంగ, న  
వ్వల యోగుల్ కనలేని దైవమవు గోపాలుండవై నందగో  
కులమం దుద్భవమంది, కాచితివి మున్ గోసంఘమున్, గొల్తు ని  
చ్చలు నిన్ భక్తులపాలి పెన్నిధిని గృష్ణా ! వాసుదేవప్రభూ. 60

అది లే దియ్యది లేదటం చురక, నిత్యం బాసచే గాంక్ష సే  
సెదరే మూఢులు, సర్వజీవులకు సాక్షీత్వమ్మునన్ బొల్తు వీ  
వె దయాశాలివి సర్వపాలకుఁడ వీవే కాదె; నీవేరి కె  
య్యది యోగ్యం, బది వారికిచ్చెదవు; కృష్ణా ! వాసుదేవప్రభూ. 61

స్వమతాచారము వీడిపోఁ బరమతా చారమ్ములే, స్వీయధ  
ర్మమ్ములై పాకి యధర్మమెల్లెడలఁ గ్రమ్మున్ ధర్మ సంరక్షణా  
ర్థ మిలక నీ పవతార మెత్తి మరలక ధర్మ ప్రతిష్ఠాపనో  
ద్యమమున్ బూనె దజుండవయ్య భువి గృష్ణా ! వాసుదేవప్రభూ. 62

నిను వేదంబులె యిట్టివాఁడవని వర్ణింపఁ బ్రయత్నించి, యం  
త నవాఙ్మానస గోచరుండనుచు నానందమ్మలంచుక, నిరం  
జనుఁడంచుక వచియించి, యాగె, నికనే శక్తుండనే నీమెటుల్  
నను బల్కించెదో, యల్లె పల్కెదను గృష్ణా ! వాసుదేవప్రభూ.

మది కాశ్చర్యముగల్గు నాస్థితి వచింపన్ లో విచారింప ము  
 ప్పది యార్వత్సరముల్ వెసన్ గడచె నీపాదద్వయిన్ గొల్చు సం  
 పద, యీనాటికి గల్గదే యెపుడు సంప్రాప్తించు నీసేవ, యె  
 య్యది గత్యంతరమో, యికన్ దెలుపు! కృష్ణా! వాసుదేవప్రభూ.

ధ్యానం బేమియు నిల్వదే! మఱి పరధ్యానంబె మెండయ్యె, నా  
 లో నాకే కడుసిగ్గునో, నెటుల నిల్చున్ నీ పదధ్యాన మీ  
 వే, నాసద్గురుమూర్తి, వీవుగనఁగా నేలోపమున్ రా, దిక్కు  
 మైనన్ నీదయ, యేమిచేసెదవో! కృష్ణా! వాసుదేవప్రభూ. 65

ఒకమాత్రై నను నీముఖాంబుజము నాకొక్కింత చూపింప, పూ  
 రక వేదంగుల నెంతవేడికొనినన్ రాదాయె నొక్కింత నీ  
 దుకృపాంకూర మిదేమి, కామజనకా! దుఃఖాబ్ధిలో ముగ్ధనీ  
 యక చేపట్టవె! చాలు నీచలము, గృష్ణా ! వాసుదేవప్రభూ. 66

కనుమూయంగనె నీవు; కాననగు లోకంబెల్ల వెన్వెంట మా  
 యును, నీ వించుక కన్నులందెఱవ దివ్యోత్కృష్టలీలన్ వెలుం  
 గును, నీయిచ్చకు వేటులే, దెపుడుగల్గున్ నాపయిన్ గంజిలో  
 చన ! కారుణ్య కటాక్షవీక్షణము కృష్ణా ! వాసుదేవప్రభూ. 67

అల విష్ణుశ్రుతి కల్మషోద్భవులు, ఘోరాకారు, లత్యుగ్ర క  
 ర్ములు, శూరుల్, మధుకైట భాసురులు, గర్వల్ రేచి, మున్  
 నలుకన్, దూత, మదాసురాళిని, మధుఘ్న! యూరులందుంచి, శు  
 న్కలుగాఁద్రించితి కాదె చక్కమునఁ గృష్ణా ? వాసుదేవప్రభూ.

దధిమాధుర్యము మేలు, మేలు మధువున్, ద్రాక్షాఫలం బంతకున్  
మధురంజా, మఱి కండచక్రైరల, యా మాధుర్య మిం కేమనన్  
బృథివిన్ పెన్నధురంపు వస్తువులలో శ్రేష్ఠమ్ముగాఁ జాటెదన్  
మధురానాథ ! త్వదీయనామసుధ; కృష్ణా ! వాసుదేవప్రభూ. 69

నిను భక్తిన్ మది నమ్మియుండవలె నెందే ప్రోచుటేపాటి, దీ  
జనులెడ్డేని, విపత్పరంపరలఁ గృష్ణా ! ద్వారకా నాయకా !  
యని పిల్వంగ ననుక్షణం బభయ మీయకవత్తువే వేగ, నా  
యన ! నీ వెంత దయాసముద్రుడవా ! కృష్ణా ! వాసుదేవప్రభూ.

బలమీవే, సకల ప్రపంచము సృజింపన్ బెంపఁ, జాలింప, దో  
ర్బలునిన్ దుర్బలు, నీవెకా బలమవై రక్షింతు, దేవాళికిన్  
బల మన్నింటికి నీయనుగ్రహ బలప్రాబల్య, మాధార, మం  
జలి గావించెదనో, బలీ ! సబల కృష్ణా ! వాసుదేవప్రభూ. 71

శ్రీరాజీవ దళాయతాక్షుఁ గరుణాసింధున్ ఘనశ్యామలా  
కారున్, బర్హకృతావతంసు, మురళీగానామృతాస్వాదు, నా  
భీరక్షేమ విధాయిఁ, బీతవసనున్ బృందావనీమధ్య సం  
చారున్, గోపకిశోరునిన్ దలఁతు గృష్ణా ! వాసుదేవప్రభూ. 72

తులసీదామ విభూషణా ! తులసికిన్ దుల్యమ్ము వేఱున్నదే  
తులసీ దివ్యవనమ్మునం దిరిగి సంతోషింతు వెల్లెఱ్ఱ శ్రీ  
తులసీపూజల శ్రేష్ఠమా తులసిచేఁ దూచెన్ దులన్ రుక్మిణీ  
జలజాతేక్షణ మున్ను నిన్ను హరి కృష్ణా ! వాసుదేవప్రభూ. 73

ప్రమదారత్నముతోడ రత్నము గ్రహింపఁ జాంబవంతుఁ బరా  
క్రమమేపార జయించి నిందనిడు సత్రాజిత్తు రావించి స  
త్యము వినిపించితివో శృమంతమణి హర్తా ! యాతఁడెంతేని నె  
య్యమునకా, బుత్రినొసంగఁ జేకొనవె! కృష్ణా! వాసుదేవప్రభూ. 74

పరమోత్కృష్ట తపంబానర్ప, బదరీప్రాంతమ్ము నం దీవు; ముఁ  
నరనారాయణరూప మెత్తి తపుడా నారాయణాంశంబునం  
దిరవో, నూరువుఁజీల్చి, దివ్యసతులక సృష్టింపఁ గామించు ని  
ర్జర నారీతతి గర్వముల్ సడలెఁ గృష్ణా ! వాసుదేవప్రభూ. 75

ఆకారమ్ము, గులమ్ము, సంపదలె కావయ్యా నినుం జేర నీ  
లోకం బందొక భక్తివస్తు వది చాలున్ నిన్ను మెప్పింప; ము  
న్నా కుబ్జక గరుణించి యేలితివి గాదా ! గంధమీయంగ గు  
బ్బాకృష్టాంబర ధారి నికదలతుఁ గృష్ణా ! వాసుదేవప్రభూ. 76

నినుఁ బూజించు స్థలంబుఁజూడఁ జనుచో నీ దివ్యనామమ్ము బే  
ర్కొను వారిం గనుచోఁగృహక మునుపు భక్తుఁ బ్రోచు నీ సత్కథల్  
వినుచో నించుకగల్గు, నీస్మరణ హృత్పీఠిక సదా సేయనీ  
యని, నీ మాయ, యదేమియో తెలుపు! కృష్ణా! వాసుదేవప్రభూ.

పరమ శ్రీ పురుషా : హరీ ! పరులఁగొల్వక సౌఖ్యమే! యెప్పుడె  
వ్వరి వేడం జననీక నామనసు నీపై నిల్పరాడే ! యెటుల్  
జరుగక జాలునో దేహయాత్ర యను చర్చల్ నాకికేలా ! భవ  
చ్చరణాబ్జంబులు నమ్మలోటగునె కృష్ణా ! వాసుదేవప్రభూ. 78

హరి నీవే యని చెప్పినన్ దెలియలేడా కంసుడున్, ముష్టికా  
సురచాణూరులమల్లయుద్ధ గతిచే స్రుక్తింపగాఁ జేయు నే  
ర్పరి; వాకంసుని వీటఁజూపితివి నీ బాహుబలప్రాధి, నీ  
వరయన్ దుష్టులనేచఁబుట్టితివి కృష్ణా ! వాసుదేవప్రభూ. 7!

దరిలేనట్టి భవాబ్ధిలో సుత కళత్ర వ్రాతముల్ ముంపగా  
జరయన్ నక్రము నోరు విప్పగ రుజాసంఘాత వీచుల్ పర  
స్పరమున్ బైకొనె, నేది దారి యింక నో సంసారవైరీ! హరీ!  
శరణంటిన్ గరుఃకింపు మీవ గతి కృష్ణా ! వాసుదేవప్రభూ. 8.

కమలేశా ! కమలాక్ష ! కాస్తుభమణి క్రైవేయకోద్యానితా !  
కమనీయానన ! కాంచనాంబరధరా ! కల్యాణదా ! భక్తహృ  
త్కమలాగారవిహార ! కామజనకా ! కంసారి! \* కారుణ్యర  
త్నమ! కాపాడు! కటాక్షమొల్కి యింక గృష్ణా! వాసుదేవప్రభూ.

సమరంబందు మురారి నిన్ గెలువఁగా శక్తుండెటన్ గల్గు, ది  
గ్భ్రామమున్ గొల్పెడు నా మురాసురు, గదన్ ఖండించి యవ్వాని శీ  
ర్షములైదున్ బుడమిన్ వడిం బడఁగ నీ చక్రాహతిం గూర్చి సా  
ఖ్యముఁ జేకూర్చితి నాకవాసులకుఁ గృష్ణా ! వాసుదేవప్రభూ. 8.

అలినీలాలక, సత్యభామయునుఁ దోడై నీదరిన్ నిల్వ నా  
ఖలుఁ బ్రాశ్నోత్తిష పట్టణాధిపు, నిలా కాంతాకుమారున్ సమ  
జ్వలదేహున్ నరకాసురున్ గదిసి, నీ చక్రంబునన్ జంప, వఁ  
తలు మానెన్ నరకాంతకా ! పుడమిఁ గృష్ణా! వాసుదేవప్రభూ. 8!

\* కారుణ్యరత్నము=కారుణ్య చింతామణి.

చెలియల్ మీకు సుభద్ర, యెన్నబలుండున్ జేదోడు వాదోడునై  
చెలువొప్పారెడు మీకుటుంబమిడు నాశీర్వాదముల్ మాకుంజం  
తల పోదోచి శుభమ్ము లిచ్చెడు సుభద్రాపూర్వజా ! భక్తి సం  
జలిఁగావించెద భద్రముల్ గలుగఁ గృష్ణా ! వాసుదేవప్రభూ. 94

ఒకచోటన్ వసియించి వేటొకట లేకున్నావె ! యిందందు బా  
యక కాలత్రయమూర్తియా సకల భూతాంత ర్బహిర్వాప్తి రూ  
పకు, నిన్ విష్ణుఁడటంచుఁ బిల్తు రటు లో భావింపఁగానెంతు మా  
నక నీరూపమే చూపుమంతటనుఁ గృష్ణా ! వాసుదేవప్రభూ. 95

ఒక పార్థుండననేల ! కౌరవమహా యుద్ధంబునన్ భీష్ముధా  
టికి వెన్నెయనివారు లే రటు కిరీటి బోచు, నీచేత మా  
నక, చక్రంబు ధరింపఁజేసె నతఁడన్నా భీష్మముక్తిప్రదా  
యక ! భక్తోద్ధరణైక తత్పరుఁడ ! కృష్ణా ! వాసుదేవప్రభూ. 96

కరుణామూర్తులు, సర్వలోకహిత రక్షాదక్షు లస్మద్గురుల్  
గురువే దైవము, దైవమే గురువు, త్రైలోక్య ప్రపూజ్యుల్ జగ  
ద్గురు పాదాబ్జములన్, సదా మది స్మరింతున్, శాంతిఁజేకూర్చి, దు  
స్తరసంసారము నీడఁజేయఁగదె కృష్ణా ! వాసుదేవప్రభూ. 97

ఏ ధర్మంబుల నేర, శాస్త్రమనఁగా నేమో యెటుంగన్ నినున్  
శోధింపఁ గల శక్తిలేదు, పదదాసుండన్, సమస్తంబు నీ  
స్వాధీనంబ; యనాథనాథ, యదునాథా ! శ్రీ జగన్నాథ ! శ్రీ  
నాథా ! నాథ ! దయానిధి ! వరద ! కృష్ణా ! వాసుదేవప్రభూ. 98

అమితానందము గొల్పఁగా మునుపు, బృందారణ్య దేశంబునన్  
దమి గోపాలురు, గోవులన్ గలసి చెంతన్ నిల్వఁగా వేణునా  
దము పల్కించు విశారదుండ వట, నాద బ్రహ్మ వీవోదు, పు  
ణ్యముగల్గున్ బలికింపు మొక్కపరి కృష్ణా! వాసుదేవప్రభూ. 99

గములై గోవులు గోపకుల్ భయపడన్ గాల్చివ్వుచున్ నేల, వా  
లముఁ బై కెత్తుచు, అంకెవై చుచు, మహోల్లాసంబునన్ హెచ్చి, కృ  
త్రిమబుద్ధిక్ వృషభాసురుండు దరియన్ శృంగములన్ బట్టి ధ్వం  
సముఁగావించినమేటి నేర్పరివి కృష్ణా! వాసుదేవప్రభూ. 100

మును బాణాసురు మందిరమ్మున నుపాపుత్రిన్ భవత్ప్రేతుఁడౌ  
ననిరుద్ధుండు కరంచె నంచు పటురోషావేశుఁడై రక్కసుం  
డనిలో వాకిటిబంటు రుద్రుఁడును, తోడై రా వినిర్జింపవే!  
యనఘా! బాణకరాంతకా! వరద! కృష్ణా! వాసుదేవప్రభూ! 101

తనువుల్ రాజ్యము లస్థిరంబు లనుచున్, ధర్మంబె తా శాశ్వతం  
బని, కష్టంబుల కోర్చియైన, నిజరాజ్యశ్రీలు దూరమ్ములై  
చనినన్, నీ దయచే యుధిష్ఠిరప్రతిష్ఠాతా! ధర్మన్ ధర్మనం  
దను, ధర్మంబున నిల్వఁజేసితివి, కృష్ణా! వాసుదేవప్రభూ! 102

“అకటా! యియ్యది భూరిభూధరము నా ప్రారభమేమో! యిదే  
శకటంబొక్కటి దొర్లిమిఁదఁజనె, సంసారమ్ము గాఁబోలు, నే  
నిక నేమైన స్మరింతు నిన్నె” యనఁదండ్రీ! బర్హిబర్హా వతం  
సక! దాఁటించితి, విద్ది స్వప్న మొకొ! కృష్ణా! వాసుదేవప్రభూ. 103



నరుసారధ్యముఁ బూనుటచ్చెరువె ? నానాజంగమ స్థావరాల  
తర బాహ్యస్థిత! సర్వభూతముల కాధారంబ వొదీవు, న  
త్కరుణావారిధి, పార్థసారధి ! జగత్కల్యాణపుం బెన్నిధి !  
యరిషడ్వర్గ మడంచు పుణ్యనిధి ! కృష్ణా ! వాసుదేవప్రభూ. 104

యుక్తాయుక్త విచారశూన్యత, మహోద్యోగం బటంచున్ ఘనా  
సక్తిన్ మున్గుచుఁ దేలుచుంటిమిదె, సంసారాంబుధిన్, వ్యక్త మ  
వ్యక్తంబున్ మఱి పూరుష ప్రకృతిరూపం బీవనన్ వింటి, న  
వ్యక్తుండన్, మఱిదెల్పు వ్యక్తమెదో ! కృష్ణా ! వాసుదేవప్రభూ.

నరునిం దోడ్కొని, నిల్పితా యుభయసేనా మధ్యమం దీవు, సం  
గరకాతూహలమానసుల్ గురువులున్ జ్ఞాతుల్ సుహృద్బంధులున్  
దరియన్ శంకిలు పార్థుఁడ్రిప్పితివి, గీతాశాస్త్రమున్ జెప్పి మున్  
వర గీతామృతవారిధీ ! వరద ! కృష్ణా ! వాసుదేవప్రభూ ! 106

అతిలావణ్యము గుల్కు మోముపయి, వ్రేలాడన్ గురుల్, రేల, సై  
కతభూమిన్ జరియించు పింఛధరునిన్ కాశీయ దివ్య తృణా  
స్థిత మాణిక్య మరీచి మండిత పద శ్రీ గ్రాలు, గోపాలు, సం  
తత మానంద మొసంగఁగొల్తు నినుఁగృష్ణా ! వాసుదేవప్రభూ. 107

దర హాసోజ్జ్వలవక్త్ర ! పండిన యశోదాభాగ్యమున్, గోప సుం  
దరు లార్జించిన నోముపంట, సురబృంద ప్రార్థిత స్వర్గమం  
దిరమున్, యోగిహృదబ్జ భృంగమును, దండ్రీ ! నీవె, గోవిందసుం  
దర ! దామోదర ! మాధవా ! వరద ! కృష్ణా ! వాసుదేవప్రభూ. 108

పశువాంఛన్ జను నింద్రియమ్ముల, మరల్పన్ జాలకే, వానికి  
వశులై, స్వల్పసుఖమై, శాశ్వతముగా, భావించి క్రీడింపఁగా  
యశమో, స్వర్గమో, యజ్ఞభోక్త వని నీ కర్పింతు సర్వమ్ము, ని  
త్య శుభంబిచ్చెడు, నీ పదమ్ము గనఁ గృష్ణా! వాసుదేవప్రభూ. 109

అవతారంబులు పెక్కు దాల్చితివి ముఖ్యంబైన కృష్ణావతా  
ర విశేషమ్ము లనంతముల్, కడువిచిత్రంబుల్, భవల్లీల లె  
న్ని విచారించిన, శిష్టరక్షణమె కాన్పించున్ సదా దానవేం  
ద్ర వినాశ మ్మనుషంగ సిద్ధమది, కృష్ణా! వాసుదేవప్రభూ. 110

వర నారాయణ మంత్ర రాజమిది, యా వాగ్వాల్లికి నాలుగ  
క్షర సత్పల్లవముల్ జనించె, ఫలముల్ గ్రాలెన్ వెనకనాల్గు స  
త్పురుషార్థంబులు, వీనికై గద ! మహాత్ముల్ కోరుటల్ నిన్ను, సం  
స్మరియింతున్ భవదీయ నామమది, కృష్ణా! వాసుదేవప్రభూ. 111

వరయోగీంద్రులు, బ్రహ్మవంచును, బరబ్రహ్మంబ వంచున్, నిరం  
తరమున్ గండ్రఁట, యోగనిష్ఠను, యదార్థంబెట్టిదో, యద్ది స  
త్కరుణన్, నీవె స్ఫురింపఁ జేయవలె నాతండ్రి, మఱింకెన్ని వ  
త్సరముల్ జన్మము లేగిన, న్నదికి గృష్ణా! వాసుదేవప్రభూ. 112

అనయం బెచ్చట నాదుభక్తునకు నే యాపత్తు వాటిల్లివన్  
జని, వారించి, కృతార్థుఁ జేయుటకునై, సంసిద్ధుఁడ నే నటం,  
చను పల్కుల్ వృథ సేయకయ్య, యింక నాయందున్ హరి! పన్నగా  
శనవాహా ! ధృతశంఖ చక్ర ! హరి ! కృష్ణా! వాసుదేవప్రభూ. 113

కైవల్య ప్రదమైన నీ చరణయుగ్మం బాశ్రయింపంగ నా  
 రీవస్త్రమ్ము లొసంగ వింతయె ! జలక్రీడాసమాన క్త గో  
 పీవస్త్రాప్రహరా ! సమస్తము సమర్పింపంగ నవ్వారి తో  
 డైవ్వింతు భవత్కృపామృతము, కృష్ణా ! వాసుదేవప్రభూ. 114

అతిమాధుర్య ధురీణమైన భవదీయానంత నామాప్తిచే  
 నతిదూరంబగు క్షుత్పిపాసలవి పుణ్యశ్లోక ! వాగ్వైభవో  
 న్నతి చేకూర సుఖంపగల్గెడి మహానందమ్ము లోనన్, బృహ  
 స్పతి వాణీ ఫణి నుత్య ! సచ్చరిత కృష్ణా ! వాసుదేవప్రభూ. 115

పతితున్ బావనుఁ జేయు జాహ్నువి భవత్పాదాబ్జ సంభూతయై  
 పతితోద్ధారక నిన్ గనన్ దొలుతనీ పాదాబ్జమున్ జేరి సం  
 స్తుతి సేయంగఁ బవిత్రుఁజేసె దపవిత్రున్ దివ్యరూపా ! మహా  
 న్నత సౌఖ్యప్రద ! తీర్థపాద ! యదు కృష్ణా ! వాసుదేవప్రభూ. 116

కలుగున్ సంపదలెల్ల నీ కరుణగల్గన్ సర్వమున్ నాది, నా  
 వలనన్ జేకుటె నంచుఁ గ్రమ్మెడి యహంకార మ్మడంపందగున్  
 దెలుపంగాఁదగు నీవు నేనెవరో, తండ్రీ ! వేదవేద్యా ! సుని  
 శ్చల విజ్ఞానమొసంగి ప్రోవఁదగుఁ గృష్ణా ! వాసుదేవప్రభూ. 117

కరి రక్షించి, యహల్యనేలి, నరునిన్ గాపాడి, ప్రహ్లాదునిన్  
 గరుణంబ్రోచి, విభీషణుం గని కటాక్ష శ్రీల, నింకెంద తెం  
 దర రక్షించితివో, దయానిధి ! భవత్సమర్థమున్ వింటి నే  
 శరణంటిన్ హరి ! దాసదాసుఁడను గృష్ణా ! వాసుదేవప్రభూ. 118

అనఘా ! సర్వజగత్స్వరూపుడని ని, నా సర్వదేవాత్మకుం  
డని, తేజోమయమూర్తియం, చనిరికాదా ! సర్వతీర్థాత్మకా !  
యనుమానం బిఁకనేల, సర్వమును నీ యానందరూపమ్మే, వం  
దనముల్ సేసెద నాత్మశుద్ధికయి, కృష్ణా ! వాసుదేవప్రభూ. 119

శనియంచుఁ, బుధుడంచుఁ, గేతువనుచుఁ, జండుండటంచుఁ, గుజుం  
డనుచుఁ, రాహువటంచు, శుక్రుడునటం, చాదిత్యుడంచుఁ, గురుం  
డనుచుఁ, భేదము మోదముఁ గనుదు రీయాగాములున్ నీవె, నా  
యన ! సర్వగ్రహరూప ! నిఁ దలఁతుఁ గృష్ణా ! వాసుదేవప్రభూ. 120

గ్రహచారమ్ము దలంచి, కాఁగలుగు కార్యం బూహకుండెచ్చి, యీ  
గ్రహరూపం బగు నిన్ను లోఁదెలియ నేరన్ లేమయో ! నీయను  
గ్రహమున్నఁ గ్రహదోషముల్ దొలఁగి భద్రంబబ్బు, నట్లాట, బ్ర  
త్యహమున్ గొల్చెద, నిన్నుదృష్టికొని, కృష్ణా ! వాసుదేవప్రభూ.

పరుడై, యీశ్వరుడై, పరాత్పరుఁడు నై, బాధ్యుండునై, సర్వజీ  
వ రమేశుండగు నాత్మయై, వర పర బ్రహ్మంబునై, సాక్షియై,  
కరుణఁ, దల్లియు, దండ్రీయున్, గురువునై, కల్యాణమున్ గూర్చు, నీ  
చరణాబ్జంబుల వ్రాలి మ్రొక్కెదనుఁ గృష్ణా ! వాసుదేవప్రభూ. 122

శతకం బైనది నేటికిన్, దమ కటాక్ష శ్రీ ప్రసారింప, ది  
వ్యతరంబౌ తమ నామముల్ శతమునుం, బై నెన్నిదిం గూర్చి, చే  
సితి పూదండగ, వీరరాఘవుడ నాచేతులగుచిత్వవిద్యాయ  
శతకమ్మున్ దయ స్వీకరింపఁగదె! కృష్ణా ! గురుదేవప్రభూ. 123



## శ్రీ కృష్ణాష్టకమ్

వసుదేవ సుతం దేవం కంస చాణూర మర్దనం  
 దేవకీ పరమానందం కృష్ణం వందే జగద్గురుం      ||౧||  
 అతసీ పుష్పసంకాశం హరనూపుర శోభితం  
 రత్నకంకణ కేయూరం కృష్ణం వందే జగద్గురుం      ||౨||  
 కుటిలాలక సంయుక్తం పూర్ణచంద్ర నిభాననం  
 విలసత్కుండలధరం కృష్ణం వందే జగద్గురుం      ||౩||  
 మందార గంధ సంయుక్తం చారుహాసం చతుర్భుజం  
 బద్ధిపింఛావ చూడాంగం, కృష్ణం వందే జగద్గురుం      ||౪||  
 ఉత్పల్ల పద్మపత్రతామ్రం నీలజీమూత సన్నిభం  
 యాదవానాం శిరోరత్నం కృష్ణం వందే జగద్గురుం      ||౫||  
 రుక్మిణీ కేళి సంయుక్తం పీతాంబర సుశోభితం  
 అవాప్త తులసీగంధం కృష్ణం వందే జగద్గురుం      ||౬||  
 గోపికానాం కుచద్వంద్య కుంకుమాంకిత వక్షసం  
 శ్రీనికేతం మహేష్వాసం కృష్ణం వందే జగద్గురుం      ||౭||  
 శ్రీవత్సాంకం మహోరస్కం వనమాలా విరాజితం  
 శంఖచక్ర ధరం దేవం కృష్ణం వందే జగద్గురుం      ||౮||  
 కృష్ణాష్టక మిదంపుణ్యం ప్రాతరుత్థాయ యఃపఠేత్  
 కోటిజన్మ కృతంపాపం స్మరణేన వినశ్యతి.      ||౯||

శ్రీ శ్రీ శ్రీ శ్రీ శ్రీ

## శ్రీ కృష్ణాష్టోత్తర శతనామ స్తోత్రమ్

శ్రీకృష్ణః కమలనాభో వాసుదేవస్సనాతనః వసుదేవాత్మజః పుణ్యో లీలామానుషవిగ్రహః	౧
శ్రీవత్సకౌస్తుభధరో యశోదావత్సలోహరిః చతుర్భుజా త్త చక్రాసి గదా శంఖాద్యుదాయుధః	౨
దేవకీనందన శ్రీశ్రీశో నందగోప ప్రియాత్మజః యమునావేగ సంహారీ బలభద్ర ప్రియానుజః	౩
పూతనా జీవితహర శృకటాసుర భంజనః నందవ్రజ జనానందీ సచ్చిదానంద విగ్రహః	౪
నవనీత విలిప్తాంగో నవనీత నటోఽనఘః నవనీత నవాహరో ముచికుంద ప్రసాదకః	౫
షోడశ శ్రీ సహశ్రేణ శ్రీభంగీ మధురాకృతిః శుకవా గమృతాబ్ధీన్దు ర్గోవిందో యోగినాం పతిః.	౬
వత్సవాట చరోఽనంతో ధేనుకాసుర భంజనః తృణీకృత తృణావర్తో యమశార్జున భంజనః	౭
ఉత్తాల తాలభేత్తాచ తమాల శ్యామలా కృతిః గోపగోపీశ్వరో యోగీ కోటిసూర్య సమప్రభః	౮
ఇలాపతిః పరంజ్యోతి ర్యాదవేంద్రోయదూద్వహః వనమాలీ పీతవాసాః పారిజాతాప హరకః	
గోవర్ధ నాఽచలోద్ధరా గోపాల స్సర్వపాలకః అజో నిరంజనః కామజనకః కంజలోచనః	౧౦
మధుహా మధురానాభో ద్వారకా నాయకో బలీ బృందావనాంత సంచారీ తులసీ దామ భూషణః	౧౧

శ్యమంతక మణేర్వర్తనా నరనారాయణాత్మకః  
కుబ్జాఽకృష్టాంబర ధరో మాయీ పరమ పూరుషః ౧౨

ముష్టి కాసూర చాణూరమల్ల యుద్ధ విశారదః  
సంసారవైరీ కంసారి ద్దురారి ర్నరకాంతకః ౧౩

అనాది బ్రహ్మచారీచ కృష్ణా వ్యసన కర్మకః  
శిశుపాల శిరచ్ఛేత్తా దుర్యోధన కులాంతకః ౧౪

విదురాఽక్రూర వరదో విశ్వరూప ప్రదర్శకః  
సత్యవాకస్సత్య సంకల్ప స్సత్యభామారతో జయీ ౧౫

సుభద్రా పూర్వజో విష్ణు ర్భిష్మముక్తి ప్రదాయకః  
జగద్గురు ర్జగన్నాథో వేణునాద విశారదః ౧౬

వృషభాసుర విధ్వంసీ బాణాసుర కరాంతకః  
యుధిష్ఠిర ప్రతిష్ఠాతా బర్హి బర్హావతంసకః ౧౭

పార్థ సారథి రవ్యక్తో గీతామృత మహోదధిః  
కాళీయ ఫణిమాణిక్య రంజిత శ్రీపదాంబుజః ౧౮

దామోదరో యజ్ఞభోక్తా దానవేంద్ర వినాశకః  
నారాయణః పరబ్రహ్మ పన్నగాశన వాహనః ౧౯

జలక్రీడా సమాసక్త గోపీ వస్త్రాపహరకః  
పుణ్యశ్లోక స్తీర్థపాదో వేదవేద్యోదయానిధిః ౨౦

సీరాత్మక స్సర్వగ్రహరూపీ పరాత్పరః  
విష్ణోర్విష్ణు దేవస్య నామ్నా మష్టోత్తరం శతం ౨౧

తృష్ణనాశకామృతం నామ పరమానంద కారకం  
అభ్యుపద్రావ దోషఘ్నం పరామాయుష్యవృద్ధినిధ్యం

సంపూర్ణము!



# శ్రీ కృష్ణాష్టోత్తర శతనామావళి

- 1 శ్రీకృష్ణాయనమః
- 2 కమలా నాథాయనమః
- 3 వాసుదేవాయనమః
- 4 సనాతనాయనమః
- 5 వసుదేవాత్మజాయనమః
- 6 పుణ్యాయనమః
- 7 లీలా మానుష విగ్రహాయనమః
- 8 శ్రీవత్స కౌస్తుభ ధరాయనమః
- 9 యశోదా వత్సలాయనమః
- 10 హరయేనమః
- 11 చతుర్భుజాత్త చక్రాబ్జ గదా శంఖా ద్యాయుధాయనమః
- 12 కేవలీ నంద నాయనమః
- 13 శ్రీశాయనమః
- 14 నందగోప ప్రియాత్మజాయనమః
- 15 యమునా వేగ సంహారిణేనమః
- 16 బలభద్ర ప్రియానుజాయనమః
- 17 పూతనా జీవిత హరాయనమః
- 18 శకటాసుర భంజనాయనమః
- 19 నందవ్రజ జనానందినేనమః
- 20 సుద్బుదానంద విగ్రహాయనమః
- 21 నవనీత విలిప్తాంగాయనమః
- 22 నవనీత నటాయనమః
- 23 అనఘాయనమః
- 24 నవనీత నవాహరాయనమః
- 25 ముచికుంద ప్రసాదకాయనమః
- 26 షోడశ స్త్రీసహస్రేశాయనమః
- 27 తిభంగి నేనమః
- 28 మధురాకృతయేనమః
- 29 శుకవాగమృతా బ్రీందవేనమః
- 30 గోవిందాయనమః
- 31 యోగినాం పతయేనమః
- 32 వత్సవాట చరాయనమః
- 33 అనంతాయనమః
- 34 ధేనుకౌసుర భంజనాయనమః
- 35 తృణీకృత తృణాఘరాయనమః
- 36 యమలూర్జన భంజనాయనమః
- 37 ఉత్తాల తాల భేత్త్రేనమః
- 38 తమాల శ్యామలాకృత యేనమః
- 39 గోప గోష్ఠీశ్వరాయనమః
- 40 యోగినేనమః
- 41 శోటినూర్య సమప్రభాయనమః
- 42 ఇలా పతయేనమః
- 43 పరం జ్యోతిషేనమః
- 44 యాదవేంద్రాయనమః
- 45 యదూద్వహాయనమః
- 46 వనమాలినేనమః
- 47 షీత వాససేనమః
- 48 పారిజాతాప హరకాయనమః
- 49 గోవర్ధనాచలార్ధస్థేనమః
- 50 గోపాలాయనమః
- 51 సర్వ పాలకాయనమః
- 52 అజాయనమః
- 53 నిరంజనాయనమః
- 54 కౌమ జనకాయనమః
- 55 కంజలాలచనాయనమః

56 మధుస్మాయనమః  
 57 మధురా నాథాయనమః  
 58 ద్వారకా నాయకాయనమః  
 59 బలిశేనమః  
 60 బృందావనాంత సంచారిణేనమః  
 61 తులసీదామ భూషణాయనమః  
 62 శృమంతక మణేర రేనమః  
 63 నర నారాయణాకృతయేనమః  
 64 కుబ్జాకృష్ణాంబధరాయనమః  
 65 మాయినేనమః  
 66 పరమ పురుషాయనమః  
 67 ముష్టికాసుర చాణూర మల్లయుద్ధ  
 విశారదాయనమః  
 68 సంసార వైరిణేనమః  
 69 కంసారయేనమః  
 70 మురారయేనమః  
 71 నరకాంతకాయనమః  
 72 అనాది బ్రహ్మచారిణేనమః  
 73 కృష్ణా వ్యసన కర్షకాయనమః  
 74 శిశుపాల శిరశ్చేత్రేనమః  
 75 దుర్యోధన కులాంతకాయనమః  
 76 విదురాక్రూర వరదాయనమః  
 77 విశ్వ రూప ప్రదర్శకాయనమః  
 78 సత్యవాచేనమః  
 79 సత్యసంకల్పాయనమః  
 80 సత్యభామా రతాయనమః  
 81 జయినేనమః  
 82 సుభద్రా పూర్వాజాయనమః  
 83 విష్ణువేనమః

84 భీష్మముక్తి ప్రదాయకాయనమః  
 85 జగద్గురవేనమః  
 86 జగన్నాథాయనమః  
 87 వేణునాద విశారదాయనమః  
 88 వృషభాసుర విధ్వంసి నేనమః  
 89 బాణాసుర కరాంతకాయనమః  
 90 యుధిష్ఠిర ప్రతిష్ఠాత్రేనమః  
 91 బరి బర్హావతంసకాయనమః  
 92 పార్థ సారథీయేనమః  
 93 ఆవ్యక్తాయనమః  
 94 గీతామృత మహోదధయేనమః  
 95 కాళీయ ఘణిమాణిక్య మండిత  
 శ్రీ పదాంబుజాయనమః  
 96 దామోదరాయనమః  
 97 యజ్ఞ భోక్త్రేనమః  
 98 దానవేంద్ర వినాశకాయనమః  
 99 నారాయణాయనమః  
 100 పరబ్రహ్మణేనమః  
 101 పన్న గాళన వాహనాయనమః  
 102 జలక్రీడా సమాసక్తగోపీవస్త్రాప  
 హరకాయనమః  
 103 పుణ్యశోకాయనమః  
 104 తీర్థపాదాయనమః  
 105 వేద వేద్యాయనమః  
 106 దయానిధయేనమః  
 107 సర్వ తీర్థాత్మకాయనమః  
 108 సర్వగ్రహ రూపిణేనమః  
 109 పూర్వభూతాయనమః

తేలంగు విశ్వవిద్యాలయం

శ్రీ శ్రీ శ్రీ శ్రీ శ్రీ గ్రంథాలయం

12.07.00